

શાંતિદાદા : ગુરુદેવ યોગીજી મહારાજે ઘડેલાં શાશ્વત સાધુરતન !



બ્રહ્મસ્વરૂપ ગુરુદેવ યોગીજી મહારાજે ૨૦મી સદીના ઉત્તરાર્થમાં એક આધ્યાત્મિક મહા ઉત્કાંતિના ઉદ્ભવને પ્રેરણા અને આધ્યાત્મિક માર્ગદર્શક ને તૃત્વપ્રદાન કર્યાં. એ મહા ઉત્કાંતિનું એક મહા સોપાન તે આધુનિક શિક્ષિત યુવાનોનાં વખ્ત ૪ નહીં, પરંતુ હૃદય પણ ભગવાં કરવાં તે સિદ્ધ થયું. તેના શુભ સ્વરૂપે એક એવી નૂતન આધ્યાત્મિક સાધનાની પરંપરા સ્થપાઈ, જેમાં સ્વાશ્રયી ભજિસભર કર્મયોગ દ્વારા ભગવાનના પ્રગત સ્વરૂપની આજ્ઞા અનુસાર કેવળ તેઓની પ્રસત્તાર્થે ભગવાન તથા ભક્તનોની સેવામાં પ્રવૃત્ત યુવા વ્રતધારીઓ સાધનામાર્ગ સમર્પિત થયા. ગુરુદેવ યોગીજી મહારાજે આ નૂતન અને હિંય સાધનામાર્ગનાં સુકાન જે મને પોતે પોતાના પત્રોમાં પોતાના પ્રાણ સમાન ગણાવ્યા તેવા જ્યશભાઈ-સાહેબજીને સૌંઘ્યાં.

સાહેબજીની સાથે અલોકિક પ્રીતિથી સહજ બંધાપેલા અને સાહેબજીના વચનમાં અપ્રતિમ શ્રદ્ધાયુક્ત જીવન જીવતા આરંભના યુવા સખાઓમાંના એક એ પૂ. શાંતિભાઈ - આપણા સૌના પૂજ્ય શાંતિદાદા !

બાલ્યકાળથી ૪ જેઓની સર્વાંગી તેજસ્વી પ્રતિભા નિખાર પામી હતી, અને જે મના માટે દુનિયાનાં તમામ સુખો સહજ સુલભ થઈ શકે તેમ હતાં તેવા ઓજસ્વી શાંતિભાઈએ ગુરુદેવ યોગીજી મહારાજની અંતરંગ રુચિ, રહસ્ય અને અભિગ્રાયની ભક્તિને જાણી પોતાના જીવનની પ્રત્યેક પળના આચરણ રૂપ બનાવી. સાહેબજી સાથેના સહજ અલોકિક હેતના બળો જીવન અને મનનાં સંપૂર્ણ સમર્પણ સહજ થઈ ગયાં. એ સમર્પણના વ્યાવહારિક આચરણ રૂપે શાંતિભાઈએ કેવળ પ્રભુ અને પ્રભુસ્વરૂપોનાં ૪ નહીં, પરંતુ પ્રભુના સંબંધવાળા પ્રત્યેક સત્યસંગી અને જીવપ્રાણીમાત્ર પ્રત્યે સહજ નિર્દ્દેખબુદ્ધિ, હિંયભાવ અને સુહૃદ્ભાવ કેળવ્યાં. પોતાનાં જ્ઞાન, અપ્રતિમ મેધાશક્તિ તથા તેજસ્વી પ્રતિભાને સાહેબજી પાસે, પોતાના સાથી સાધકો પાસે અને સત્યસંગીમાત્ર પાસે દાસત્વભાવે વર્તવા માટે વાપર્યાં. છેદ્વા ૪ દશકથી પણ વધારે સમય દરમિયાન જેઓ પૂ. શાંતિભાઈના અદ્ય પરિચયમાં પણ આવ્યા છે તેઓ સૌઅં શાંતિભાઈના આ પ્રેમસભર, મહિમાયુક્ત દાસત્વભાવને અનુભવ્યા છે.

આજે તો અમૃતજીવનની હિંય ક્ષણોમાં આપણા સૌના વહાલા શાંતિદાદા ભગવાનના ધારક સાધુ રૂપે ભગવાનના પ્રગત સ્વરૂપ સંતભગવંત સાહેબદાદાની અંતરંગ રુચિ, રહસ્ય અને અભિગ્રાય પ્રમાણે કેવળ તેમની પ્રસત્તાર્થે જીવનની પ્રત્યેક ક્ષણો શાસોર્યવાસ લઈ રહ્યા છે. આપણે જીવીએ છીએ એ ૪ કાલખંડમાં આ પૃથ્વી ઉપર આપણાને સંતભગવંત સાહેબદાદા, પૂ. અંધિનદાદા, પૂ. શાંતિદાદા, પૂ. રતિકાદા, પૂ. પૂનમદાદા, પૂ. ઈર્ધદાદા સહિત પૂ. ડોક્ટરદાદા અને પૂ. વી.એ.સ.પટેલસાહેબ જેવા અલોકિક આધ્યાત્મિક સાધુરતનોનાં સાંનિધ્ય પ્રામથ્યાં તે આ કાલખંડનાં ૪ નહીં, પરંતુ શાશ્વત સમયનાં મહાભાગ્ય છે !

આ મહાભાગ્યની પ્રત્યેક જીવંત ક્ષણ પ્રભુના ધારક સત્પુરુષ અને સંતોની સાથે જીવની પ્રીતિથી બંધાય અને તેઓની આજ્ઞા અનુસાર તેઓની પ્રસત્તાર્થે જીવનનો શેષ સમય સમર્પિત થાય તેવી ગદ્દગદ ભાવે પ્રાર્થના સહિત પૂજ્ય શાંતિદાદાને તેઓના પ્રાગટ્ય મંગલે પ્રેમસભર હૃદયવંદના !

~ ડૉ. મનોજ સોની